



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

FRIDAY, NOVEMBER, 8, 2024 / KARTIKA 17, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજસ્ટ્રેટ દ્વારા

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું

નં.એમએજી (૧)/૧૩૪૪૬ થી ૧૩૪૭૪/૨૦૨૪ પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા મત વિભાગની પેટા-ચૂંટણી ૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા - ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૦/૧૧/૨૦૨૪ ની નક્કી કરવામાં આવેલ છે.

૭-વાવ વિધાનસભા મતવિભાગની પેટા ચૂંટણી-૨૦૨૪ દરમિયાન ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામ વિસ્તારમાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં વિક્ષેપો ઊભા થાય નહીં અને જાહેર સુલેહ શાંતિનો ભંગ થતો અટકાવવા અત્યંત જરૂરી જણાતું હોવાથી તથા ભારતના બંધારણના અનુચ્છેદ ૨૪૩-૮ અને ૨૪૩-૧૦ની જોગવાઈ હેઠળ શાંતિપૂર્ણ, મુક્ત અને ન્યાયી વાતાવરણમાં ચૂંટણી યોજવા નિવારક પગલાંના ભાગરૂપે વિવિધ પગલાંઓ લેવાનું જરૂરી જણાતું હોવાથી ભારતીય નાગરીક સુરક્ષા સંહિતા- ૨૦૨૩ની કલમ-૧૬૩ મુજબ પગલાં લેવા માટેનાં પુરતા કારણો છે.

વાસ્તે હું, અરવિંદ વિજયન (આઈ.એ.એસ.), જિલ્લા મેજસ્ટ્રેટ, પાટણ આથી ૭-વાવ વિધાનસભા મતવિભાગની પેટા ચૂંટણી-૨૦૨૪ ને અનુલક્ષીને જાહેર શાંતિ અને સલામતીના હિતમાં નિર્વાચન આયોગ તરફથી સંવિધાનની કલમ-૩૨૪ થી આપેલ સત્તા તથા ભારતીય નાગરીક સુરક્ષા સંહિતા-૨૦૨૩ કલમ-૧૬૩ મુજબ મને મળેલ સત્તાની રૂઈએ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામ વિસ્તારમાં રહેતા દરેક જાતના હથિયારોના પરવાનેદારોને આદેશ કરૂં છું કે તેઓએ તેમની પાસેના પરવાનાવાળા દરેક પ્રકારના હથિયારો આ જાહેરનામું પ્રસિધ્ધ થયાની તારીખથી દિન-૭ માં જે તે લાગતા વળગતા પોલીસ સ્ટેશનમાં અનામત જમા કરાવી દેવા અને સંબંધકર્તા તમામ પોલીસ સ્ટેશનોએ તેમના પોલીસ સ્ટેશનના કાર્યક્ષેત્ર હેઠળના વિસ્તારમાં રહેતા અને હથિયાર પરવાનો ધરાવતા તમામ હથિયાર પરવાનેદારશ્રીઓ તરફથી તેમના પરવાનાવાળા હથિયારો જમા કરાવવામાં આવે તે માટેના પગલાં લેવા તેમજ આ પ્રકારે તમામ હથિયારો જમા થઈ ગયા અંગેની જાણ અત્રેની કચેરીને કરવા આદેશ કરૂં છું.

આ આદેશ જિલ્લા મેજસ્ટ્રેટ, પાટણ તરફથી ઈસ્યુ કરાયેલ લાયસન્સો સિવાય બીજા પણ દરેક હથિયાર પરવાનેદારો કે જેઓએ બીજા કોઈપણ હથિયાર લાયસન્સ આપનાર સત્તાધિશ તરફથી હથિયાર લાયસન્સ મેળવેલ હોય તેમને પણ લાગુ પડશે તેમજ આ આદેશ ૭-વાવ વિધાનસભા મતદાર વિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામ વિસ્તારની મુલાકાતે આવેલ તમામ હથિયાર

પરવાના ધારકોને લાગુ પડશે તેમજ હથિયાર ખરીદ-વેચાણ કરતાં પરવાનેદારો હથિયાર ખરીદ-વેચાણ આ સમયગાળા દરમ્યાન કરશે તો પણ હથિયારની સોંપણી આ જાહેરનામાની તારીખથી બે માસ સુધી કે ચૂંટણી પ્રક્રિયા પુર્ણ થતા સુધી પરવાના ધારકોને કરી શકશે નહિ તેમજ સંબંધિત પોલીસ સ્ટેશને જે તે પરવાનેદારશ્રીને તેમનું અનામત જમા લીધેલ હથિયાર તા.૨૫/૧૧/૨૦૨૪ પછી પરત કરવાનું રહેશે અને તેના માટે કોઈપણ અલગ હુકમની જરૂરીયાત રહેશે નહીં.

આ આદેશમાંથી નીચે જણાવ્યા મુજબના હથિયાર પરવાનેદારશ્રીઓને મુક્તિ આપવામાં આવે છે.

- (ક) ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકના "કેશરગઢ" ગામ મતવિસ્તારમાં આવેલ સરકારી, અર્ધસરકારી સંસ્થાઓ (બેંક, સ્થાનિક સ્વરાજ્યની સંસ્થાઓના નામે જે હથિયાર પરવાનો ધરાવતા હોય તથા જે રાજ્ય કે રાષ્ટ્રીય કે આંતર રાષ્ટ્રીય લેવલની શૂંટીંગ સ્પર્ધામાં ભાગ લેનાર સ્પોર્ટ્સ પર્સન છે તેમને તેમના પરવાનાવાળા હથિયારો જમાં કરાવવામાંથી મુક્તિ આપવામાં આવે છે. પરંતુ જે તે વ્યક્તિના વ્યક્તિગત નામે ઈસ્યુ થયેલ પરવાનેદાર હથિયાર ધારકોને ઉક્ત આદેશમાંથી મુક્તિ મળશે નહીં.
- (ખ) માન્યતા ધરાવતી સીક્યુરીટી એજન્સીઓના ગનમેન કે જેઓ રાષ્ટ્રીયકૃત સહકારી કે કોમર્શીયલ બેંકો, એ.ટી.એમ. તથા કરન્સી/ચેકની લેવડ-દેવડ કરતા હોય તેવા હથિયારધારી સીક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સીક્યુરીટી ગાર્ડ તેઓના ફોટોગ્રાફ સાથેનું તેઓ જે તે બેંકમાં સીક્યુરીટી ગાર્ડ તરીકે ફરજ બજાવતા હોવાનું સંબંધિત બેંક મેનેજરનું પ્રમાણપત્ર પોતાની પાસે રાખવાનું રહેશે તેમજ જે તે સંબંધિત બેંકના મેનેજરશ્રીએ આવા સીક્યુરીટી ગાર્ડની વિગતવારની માહિતીની જાણ જે તે સંબંધિત પોલીસ સ્ટેશનને કરવાની રહેશે અને સંબંધિત પો.સ્ટે.એ આ અંગે નિયમોનુસારની ચકાસણી કરી લેવાની રહેશે.
- (ગ) કેન્દ્ર સરકાર તેમજ રાજ્ય સરકારના અધિકારી/કર્મચારીઓ કે જેઓને કાયદા મુજબ હથિયાર સાથે રાખવાની મંજૂરી આપેલ છે અને ચૂંટણીના ફરજ ઉપર હોય તેમને લાગુ પડશે નહીં.
- (ઘ) જિલ્લા મેજસ્ટ્રેટશ્રી તથા પોલીસ અધિક્ષકશ્રીએ ખાસ પરવાનગી આપેલ હોય તેમને લાગુ પડશે નહીં.
- (ચ) જિલ્લાના જે પરવાનેદારોને હથિયાર જમાં કરાવવામાંથી મુક્તિ મેળવવાપાત્ર હોય તેઓએ જિલ્લા કક્ષાએ દિન- ૪ માં Screening Committee સમક્ષ અરજી કરવાની રહેશે.

હથિયાર પરવાનેદારોએ ઉક્ત વિગતે તેમના પરવાનાવાળા હથિયારો જે તે લગત પોલીસ સ્ટેશનમાં જમા કરાવવાના રહેશે, તે હથિયારના કાર્ટીજ/દારૂગોળો જમા કરાવવાની જરૂર નથી.

આ આદેશનું પાલન નહીં કરનાર શસ્ત્ર અધિનિયમ-૧૯૫૮ ની કલમ-૨૫ હેઠળ સજાને પાત્ર ઠરે છે તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ પણ પગલાં લેવામાં આવશે. તેમજ સદરહું જાહેરનામાનો ભંગ કરનાર ઈસમ વિરુદ્ધ પોલીસ ફરિયાદ દાખલ કરવાની કાર્યવાહી સંબંધિત મામલતદારશ્રી/પોલીસ અધિકારીશ્રી, તેમજ સંબંધિત ખાતાના અધિકારી/કર્મચારીશ્રીએ કરવાની રહેશે.

અમલવારીનો વિસ્તાર :-

આ હુકમ ૭-વાવ વિધાનસભા મતદાર વિભાગમાં સમાવિષ્ટ પાટણ જિલ્લાના સાંતલપુર તાલુકના "કેશરગઢ" ગામના મહેસૂલ વિસ્તારમાં લાગુ પડશે.

અમલવારીનો સમયગાળો :-

આ જાહેરનામું પ્રસિધ્ધ થયા તા.૧૫/૧૦/૨૦૨૪ થી ભારતના ચૂંટણી આયોગ દ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ની બેઠકનું ચૂંટણીનું પરિણામ જાહેર કરવામાં ન આવે ત્યાં સુધી એટલે કે તા.૨૦/૧૧/૨૦૨૪ સુધી અમલમાં રહેશે.

શિક્ષા :-

આ જાહેરનામાનાનું પાલન નહીં કરનાર શસ્ત્ર અધિનિયમ-૧૯૫૮ની કલમ-૨૫ હેઠળ સજાને પાત્ર ઠરે છે. તેમજ ભારતીય ન્યાય સંહિતા-૨૦૨૩ની કલમ-૨૨૩ તથા કાયદેસરની કાર્યવાહીને પાત્ર ઠરશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડ કોન્સેટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન

જિલ્લા મેજસ્ટ્રેટ

પાટણ

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧)(છ) મુજબ.

નં.એમએજી(૧)/૧૩૫૩૩ થી ૧૩૫૬૧/૨૦૨૪- પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા મતવિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે. જે અન્વયે પાટણ જિલ્લાના સમગ્ર વિસ્તારમાં જાહેર શાંતિ અને સલામતી જાળવવા પગલાં લેવા જરૂરી છે. તેમજ કોઈપણ પ્રકારની સુલેહ શાંતિનો ભંગ ન થાય અને જાહેર સલામતી અને કાયદો અને વ્યવસ્થા જળવાઈ રહે તે માટે અને હાલ ૭-વાવ વિધાનસભા મતવિભાગની પેટા ચૂંટણી-૨૦૨૪ને અનુલક્ષીને કેન્દ્રીય ચૂંટણી આયોગે બંધારણની કલમ-૩૨૪ મુજબ બહાર પાડેલ ચૂંટણી આચારસંહિતાની જોગવાઈઓ અમલ માટે નીચે જણાવ્યા મુજબ પ્રતિબંધ મુકવાની જરૂર જણાય છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજિસ્ટ્રેટ, પાટણ ગુજરાત પોલીસ અધિનિયમ, ૧૯૫૧ની કલમ-૩૭(૧)(છ)થી મને મળેલ સત્તાની રૂએ અત્રેના જિલ્લામાં તા.૧૫/૧૦/૨૦૨૪ થી તા.૨૩/૧૧/૨૦૨૪ સુધી નીચેના કૃત્યો કરવા પર પ્રતિબંધ ફરમાવું છું.

-::કૃત્યો:-

- જે છટાદાર ભાષણો આપવાથી, ચાળા પાડવાથી અથવા નકલો કરવાની, ચિત્રો, નિશાનીઓ જાહેર ખબરો અથવા પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કરવાની અથવા આવા અધિકારીઓના અભિપ્રાય પ્રમાણે સુરુચિ અથવા નિતીનો ભંગ થતો હોય અથવા તેનાથી રાજ્યની સલામતી જોખમાતી હોય અથવા જેના પરિણામે રાજ્ય ઉથલવી પડવાનો સંભવ હોય તેવા છટાદાર ભાષણો આપવાની અથવા ચાળા વિગેરે કરવાની અને તેવા ચિન્હો નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાના કૃત્યો

અમલવારીનો વિસ્તાર :-

આ હુકમ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના મહેસૂલ વિસ્તારમાં લાગુ પડશે.

અમલવારીનો સમયગાળો :-

જાહેરનામું પ્રસિધ્ધ થયા તા.૧૫/૧૦/૨૦૨૪ થી ભારતના ચૂંટણી આયોગ દ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ ની બેઠકની ચૂંટણીનું પરિણામ જાહેર કરવામાં ન આવે ત્યાં સુધી એટલે કે તા.૨૦/૧૧/૨૦૨૪ સુધી અમલમાં રહેશે.

શિક્ષા :-

આ હુકમનો કોઈપણ ખંડના ભંગ અગર ઉલ્લંઘન કરનાર શખ્સ સામે ગુજરાત પોલીસ અધિનિયમ-૧૯૫૧ની

કલમ-૧૩૫(૧) મુજબ પગલાં લેવામાં આવશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલિસ અધિકારીઓને આ જાહેરનામાંનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન,

જિલ્લા મેજિસ્ટ્રેટ

પાટણ

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું.

નં. એમએજી(૧)/૧૩૫૬૨ થી ૧૩૫૮૦/૨૦૨૪ -પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા વિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે.

ભારતના ચૂંટણી પંચના પત્રના NO.464/INST/2008/ EPS, તા.૦૫/૧૧/૨૦૦૮ (Instruction SI.NO.114) થી સામાન્ય/પેટા ચૂંટણીઓ દરમ્યાન કેટલાક સ્થાપિત હિતો ધ્વારા ચૂંટણીલક્ષી જોગવાઈઓ તથા આદર્શ આચાર સંહિતાના પરિપાલનમાં અવરોધ થાય તેવા પ્રકારના વાંધાજનક SMS (SHORT MESSAGES SERVICES (SMS) વહેતા કરવામાં આવે છે. આગામી સમયમાં યોજનાર ૭-વાવ વિધાનસભા મતવિભાગની પેટા ચૂંટણી-૨૦૨૪ ચૂંટણી મુક્ત અને ન્યાયી વાતાવરણમાં યોજાય તે હેતુથી આવા વાંધાજનક SMS અટકાવવાના હેતુ માટે નીચે જણાવ્યા મુજબના પ્રતિબંધ ફરમાવવા જરૂરી જણાય છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ભારતીય નાગરીક સુરક્ષા હું સંહિતા-૨૦૨૩ની કલમ-૧૬૩ થી મને મળેલ અધિકારની રૂઈએ નીચે પ્રમાણે ફરમાવું છું.

૧. ભારતના ચૂંટણી પંચ દ્વારા બહાર પાડવામાં આવેલ આદર્શ આચાર સંહિતા ચૂંટણી ખર્ચ નિયંત્રણ સંબંધી જોગવાઈઓ તેમજ ૭-વાવ વિધાનસભા મતવિભાગની પેટા ચૂંટણીને લગતી કોઈપણ જોગવાઈઓનો ભંગ થાય તેવા પ્રકારના વાંધાજનક SMS કે Bulk SMS/MMS કોઈપણ ઉમેદવાર /વ્યક્તિ /રાજકીય પક્ષ કે સંસ્થાએ પ્રસારીત કરવા નહીં કે વહેતા મુકવા નહીં. (i.e. transmit કરવા નહીં)
૨. ચૂંટણી દુષિત થાય, તેવા રાજકીય પ્રકારના કોઈપણ પ્રકારના SMS કે Bulk SMS/MMS ચૂંટણી પ્રચાર પુર્ણ થવાના સમયથી એટલે કે તા.૧૧/૧૧/૨૦૨૪ના રોજ સાંજના ૧૭.૦૦ કલાકથી મતદાન પુર્ણ થતાં સુધી transmit કરી શકાશે નહીં.
૩. ચૂંટણી દુષિત થાય, તેવા રાજકીય પ્રકારના કોઈપણ પ્રકારના SMS કે Bulk SMS/MMS ચૂંટણી પ્રચાર પુર્ણ થવાના સમયથી એટલે કે તા.૧૧/૧૧/૨૦૨૪ ના રોજ સાંજના ૧૭.૦૦ કલાકથી મતદાન પુર્ણ થતાં સુધી સોશીયલ મીડીયા જેવાં કે ફેસ બુક, વોટ્સ એપ, ટવીટર, ટેલીગ્રામ, ઈન્સ્ટાગ્રામ વગેરે જેવાં માધ્યમ દ્વારા transmit કરી શકાશે નહીં.

અમલવારીનો વિસ્તાર :-

આ હુકમ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના મહેસૂલ વિસ્તારમાં લાગુ પડશે.

અમલવારીનો સમયગાળો :-

જાહેરનામું પ્રસિધ્ધ થયા તા. ૧૫/૧૦/૨૦૨૪ થી ભારતના ચૂંટણી આયોગ ધ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ની બેઠકોની ચૂંટણીઓનું પરિણામ જાહેર કરવામાં ન આવે ત્યાં સુધી એટલે કે તા.૨૩/૧૧/૨૦૨૪ સુધી અમલમાં રહેશે.

શિક્ષા:-

આ આદેશનું પાલન નહીં કરનાર સામે ભારતીય ન્યાય સંહિતા-૨૦૨૩ની કલમ-૨૨૩ મુજબ પગલાં લેવામાં આવશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલિસ અધિકારીઓને આ જાહેરનામાંનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન

જિલ્લા મેજસ્ટ્રેટ

પાટણ

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું.

નં.એમએજી(૧)/વશી/૧૩૫૮૧ થી ૧૩૬૧૮/૨૦૨૪ - પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા વિભાગની પેટા ચૂંટણી-૨૦૨૪માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે.

મતદાનનું કામ સુચારૂ રીતે રહે તે હેતુથી મતદાન મથકમાં પ્રવેશ નિયંત્રણ માટે ચૂંટણી પંચ તરફથી સુચનાઓ આપવામાં આવેલ છે.

પાટણ જિલ્લામાં ચૂંટણીઓ મુક્ત,ન્યાયી અને નિષ્પક્ષ વાતાવરણમાં યોજા શકાય તથા લોકો કોઈપણ પ્રકારના ભય કે શેહશરમ વગર મતદાન કરી શકે અને ભારતના ચૂંટણી પંચ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોઈ, ભારતીય નાગરીક સુરક્ષા સંહિતા-૨૦૨૩ ની કલમ - ૧૬૩ થી મળેલ સત્તાની રૂઈએ હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના સમગ્ર મતવિસ્તારમાં તા. ૧૩/૧૧/૨૦૨૪ના રોજ મતદાન મથકમાં પ્રવેશવા અંગે નીચે મુજબની સુચનાઓની અમલવારી માટે કરમાવું છું.

૧. મતદાન મથકે ફાળવેલા મતદારો ઉપરાંત નીચેની વ્યક્તિઓ મતદાન મથકમાં પ્રવેશ કરી શકશે.

- (ક) મતદાન અધિકારીઓ
- (ખ) દરેક ઉમેદવાર, તેનો ચૂંટણી એજન્ટ અને દરેક ઉમેદવારના એકી વખતે એક મતદાન એજન્ટ
- (ગ) પંચે અધિકૃત કરેલી વ્યક્તિઓ જેમ કે, માધ્યમોની વ્યક્તિ
- (ઘ) ચૂંટણી અંગેની ફરજ પરના સરકારી કર્મચારીઓ
- (ચ) પંચે નિયુક્ત કરેલા નિરીક્ષકો
- (છ) માઈક્રો ઓબ્ઝર્વર્સ, વિડીયોગ્રાફર્સ/અગત્યના/સંવેદનશીલ મતદાન મથકોની બાબતમાં વેબકાસ્ટીંગ માટેનો કર્મચારી વર્ગ
- (જ) મતદારે તેડયુ હોય તે બાળક
- (ઝ) કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ
- (ટ) મતદારોને ઓળખી બતાવવા કે મતદાનના કાર્યમાં મદદ કરવા માટે મતદાન મથકના પ્રમુખ અધિકારી દાખલ થવા દે તેવી બીજી વ્યક્તિઓ.

૨. ઉમેદવારો તથા તેમના ચૂંટણી એજન્ટોએ જરૂર જણાયે તેમની ઓળખના આધારો રજૂ કરવાના રહેશે.
૩. કોઈપણ કરજ પડે તેવા કારણ સિવાય પોલીસ અધિકારીઓએ મતદાન મથકમાં પ્રવેશ કરવો નહિ.
૪. ઝેડ પ્લસ સુરક્ષા ધરાવતી વ્યક્તિના એક જ સલામતી કર્મચારી સિવાય મતદાર/ઉમેદવાર/ચૂંટણી એજન્ટ/મતદાન એજન્ટ સાથેના સલામતી કર્મચારી મતદાન મથકમાં પ્રવેશ કરી શકશે નહીં.
૫. કાયદો અને વ્યવસ્થા જાળવવા મતદાન મથકમાં એક જ સમયે માત્ર ત્રણ અથવા ચાર મતદારો દાખલ થઈ શકશે.
૬. અધિકૃત પત્ર સાથે મતદાન મથકમાં દાખલ થયેલ પરંતુ શંકાસ્પદ જણાતી વ્યક્તિની જડતી લઈ શકશે.
૭. ચૂંટણી પંચના કાયદેસરના અધિકૃત પત્ર સિવાય મતદાન મથકમાં કોઈ પ્રવેશ કરી શકશે નહિ.
૮. મતદાન મથકના પ્રમુખ અધિકારીએ તેમની સહાય માટે રોકેલા અન્ય કોઈ અધિકારી કે મદદનીશ મતદાન અધિકારીને પણ જરૂર જણાય ત્યારે જ મતદાન મથકની અંદર પ્રવેશવા દેવા.

સદરહું હુકમનો ભંગ અગર ઉલ્લંઘન કરનાર ભારતીય ન્યાય સંહિતા-૨૦૨૩ ની કલમ-૨૨૩ મુજબ શિક્ષાને પાત્ર થશે તેમજ સદરહું જાહેરનામાનો ભંગ કરનાર ઈસમ વિરુદ્ધ પોલીસ ફરિયાદ દાખલ કરવાની કાર્યવાહી સંબંધિત સેક્ટર મેજિસ્ટ્રેટશ્રીએ કરવાની રહેશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન
જિલ્લા મેજિસ્ટ્રેટ
પાટણ

